

# जनप्रिय नेता विधायक भंवरलाल शर्मा का पार्थिव शरीर पंचतत्व में विलीन

मुख्यमंत्री अशोक गहलोत, पूर्व मुख्यमंत्री वसुंधरा राजे सिंधिया ने पुष्प चक्र अर्पित कर दी श्रद्धांजलि



विधायक पं. भंवरलाल शर्मा के पार्थिव शरीर पर पूर्व सीएम वसुंधरा राजे ने पुष्प चक्र अर्पित किए।

सरदारशहर, (निसं)। सोमवार को जन जन के प्रिय विधायक पं. भंवरलाल शर्मा का पार्थिव शरीर हजारों समर्थकों की मौजूदगी में पंचतत्व में विलीन हो गया। इससे पूर्व विधायक आवास से शर्मा के पार्थिव शरीर को तिरंगा ओढ़ाकर राजकीय सम्मान के साथ अंतिम सफर के लिए रवाना किया गया। जहां से उनके पार्थिव शरीर को ताल मैदान स्थित नेहरू पार्क के आगे करीब 2 घंटे अंतिम दर्शन के लिए रखा गया। पार्थिव शरीर के पास उनके प्राता श्याम सुंदर शर्मा, बड़े बेटे अनिल शर्मा केसरी चंद शर्मा सहित परिवार के अन्य सदस्य उपस्थित थे। यहां पर पूर्व सीएम वसुंधरा राजे सिंधिया, झालावाड़ सांसद दुष्यंत सिंह, चूरु सांसद राहुल कर्वाण, उप नेता प्रतिपक्ष राजेंद्र राठौड़, रतनगढ़ विधायक राजकुमार रिणवा, तारानगर विधायक नरेंद्र बुडानिया, बसपा नेता

■ प्रदेश के दिग्गज नेताओं सहित हजारों समर्थक रहे अंतिम यात्रा में शामिल

■ सरदारशहर का एक ही लाल भंवरलाल भंवरलाल, भंवरलाल शर्मा अमर रहें अमर रहें के नारों से आसमान हुआ गुंजायमान

मनोज न्यांगली सहित सैकड़ों की संख्या में प्रभावशाली लोगों ने उन्हें पुष्प चक्र भेंटकर कर श्रद्धांजलि अर्पित की और उनके साथ बिलाएपलों को याद किया। यहां से पूर्व सीएम राजे विधायक शर्मा के आवास पर पहुंची जहां पर उन्होंने विधायक शर्मा की धर्मपत्नी मनोहरा देवी सहित परिवार की महिला सदस्यों को ढांडस बंधाया। ताल मैदान से उनकी अंतिम यात्रा में हजारों समर्थकों के साथ अंतिम सफर पर रवाना हुई। इस दौरान मुख्य मार्ग पर जगह-जगह उन लोगों ने अपने प्रिय नेता को पुष्प अर्पित कर

श्रद्धांजलि दी। वही नगर पालिका के आगे पालिका अध्यक्ष राजकरण चौधरी ने अपनी पूरी टीम के साथ ही शर्मा के पार्थिव शरीर पर पुष्प चक्र अर्पित कर नम आंखों से अंतिम विदाई दी। इसके बाद अंतिम यात्रा मुख्य मार्ग से होती हुए तारानगर रोड स्थित उनके निजी फार्म हाउस पर पहुंची जहां उनका राजकीय सम्मान के साथ अंतिम संस्कार किया गया।

अंतिम यात्रा में जनसेलाब ने जब तक सूरज चंद रहेगा भंवरलाल तेरा नाम रहेगा के नारों से आसमान गुंजायमान कर दिया। अंतिम संस्कार

## सरदारशहर सीएचसी उप जिला अस्पताल में क्रमोन्नत

जयपुर। मुख्यमंत्री अशोक गहलोत ने चूरु जिले के सरदारशहर के सामुदायिक स्वास्थ्य केंद्र को उप जिला अस्पताल में क्रमोन्नत करने के प्रस्ताव को स्वीकृति दी है। साथ ही, उन्होंने सरदारशहर के विकास में अतुलनीय योगदान देने वाले पूर्व मंत्री एवं स्थानीय विधायक स्व. भंवरलाल शर्मा की स्मृति में क्रमोन्नत अस्पताल का नामकरण भंवरलाल शर्मा राजकीय उप जिला चिकित्सालय, सरदारशहर करने के निर्णय को मंजूरी दी है। मुख्यमंत्री ने कहा कि स्व. भंवरलाल शर्मा ने कुछ दिन पूर्व

■ स्व. भंवरलाल शर्मा के नाम पर होगा क्रमोन्नत अस्पताल का नामकरण

सरदारशहर के सामुदायिक स्वास्थ्य केंद्र को क्रमोन्नत करने की मांग की थी ताकि क्षेत्र की जनता को बेहतर स्वास्थ्य सेवाएं स्थानीय स्तर पर उपलब्ध हो सकें। उन्होंने कहा कि शर्मा की पावन स्मृति में तथा उनको सच्ची श्रद्धांजलि देने के क्रम में उपरोक्त प्रस्तावों को मंजूरी दी है।

स्थल पर मुख्यमंत्री अशोक गहलोत ने पुष्प चक्र अर्पित कर अपनी पार्टी के वरिष्ठ विधायक को श्रद्धा सुमन अर्पित कर जेस्ट पुत्र राज्यमंत्री अनिल शर्मा को ढांडस बंधाया। कांग्रेस प्रदेश अध्यक्ष गोविंदसिंह डोटारसा, मंत्री प्रतापसिंह खारियावास, जिले के प्रभारी मंत्री बृजेंद्र ओला, खानूखा बुधवाली, उप नेता प्रतिपक्ष राजेंद्र राठौड़, सांसद राहुल कर्वाण, विधायक अभिनेता महर्षि, पूर्व मंत्री राजकुमार रिणवा, विधायक कृष्णा पुनिया, नरेंद्र बुडानिया, मकबूल मंडेलिया, पूर्व विधायक अशोक पीचा, जिला कलेक्टर सिद्धार्थ सिहाग, पूर्व शिक्षा राज्य मंत्री नसीम अख्तर, विधायक मनोज मेघवाल, विधायक अमित चाचाण, संभागीय आयुक्त डॉ. नीरज के पवन, पुलिस

महानिरीक्षक ओमप्रकाश, राज्य के मुख्य खेल अधिकारी वीरेंद्र पूनिया, पूर्व जिला प्रमुख भंवरलाल पुजारी, पूर्व प्रधान रणजीत सातडा, पूर्व प्रधान पुसामरा गोदारा, उपाध्यक्ष अब्दुल रशीद चायत, मधुसूदन राजपुरोहित, पूर्वप्रधान सत्यनारायण सहायण, उमाशंकर शर्मा, पूर्व जिला प्रमुख हरलाल सहायण, सेवादल जिला अध्यक्ष संजय दीक्षित, वासुदेव चावला, चूरु प्रधान दीपचंद राहड, भाजपा जिलाध्यक्ष धर्मवीर पुजारी, मोहनलाल आर्य, कांग्रेस नगर अध्यक्ष महावीर माली पूर्व नपाउपाध्यक्ष मुरलीधर सैनी, पूर्व प्रधान गणेश ढाका सहित हजारों की संख्या में जनप्रतिनिधि, अधिकारी, नागरिक मौजूद रहे और पूर्व मंत्री को भावभीनी श्रद्धांजलि दी।

## खिड़की की जाली तोड़कर बैंक शाखा में चोरी का असफल प्रयास

बड़ौदा राजस्थान क्षेत्रीय ग्रामीण बैंक की खिड़की, स्ट्रॉन्ग रूम एवं चैक बुक लॉकर के ताले तोड़े



करोली बैंक शाखा में चोरी की घटना के बाद मौके पर जमा भीड़।

करोली, (निसं)। चोरों ने जिला मुख्यालय पर बीच शहर में स्थित बड़ौदा राजस्थान क्षेत्रीय ग्रामीण बैंक की खिड़की, स्ट्रॉन्ग रूम एवं चैक बुक लॉकर के ताले तोड़कर चोरी का प्रयास किया है। हालांकि चोर नकदी और कीमती सामान ले जाने में सफल नहीं हो सके। लगातार हो रही चोरी की घटनाओं से शहरवासी खासे परेशान हैं। पुलिस से आक्रोशित है लेकिन पुलिस कोई कार्यवाही नहीं कर रही है। सूचना पर पहुंची करोली कोतवाली पुलिस और एफएसएल टीम ने घटनास्थल पर जांच पड़ताल की साथ ही घटना में प्रयुक्त प्लास, पेचकस आदि औजार मौके से बरामद किए। पुलिस मामले की जांच कर रही है। इस दौरान बैंक की लापरवाही सामने आई जहां बैंक के सीसीटीवी कैमरे भी बंद मिले। इस कारण घटना के फुटेज नहीं मिल सके। करोली शहर टाउन चौकी प्रभारी बृजराज शर्मा ने बताया कि अनाज

■ बैंक के सीसीटीवी कैमरे भी बंद मिले, नहीं मिले फुटेज

■ बैंक प्रशासन द्वारा गार्ड भी तैनात नहीं किया हुआ है

मंडी स्थित बड़ौदा राजस्थान क्षेत्रीय ग्रामीण बैंक में खिड़की की जाली तोड़कर चोरी की सूचना मिली थी। सूचना पर मौके पर पहुंच कर निरीक्षण किया। निरीक्षण के दौरान सामने आया कि चोर खिड़की की जाली और सामने आई जहां बैंक के सीसीटीवी कैमरे भी बंद मिले। इस कारण घटना के फुटेज नहीं मिल सके। करोली शहर टाउन चौकी प्रभारी बृजराज शर्मा ने बताया कि अनाज

प्रयास किया। स्ट्रॉन्ग रूम का ताला तोड़कर चोर अंदर घुसे और लॉकर तोड़ने का प्रयास किया लेकिन सफल नहीं हो सके। इस दौरान चोरों ने लॉकर तोड़ने के लिए कई कैची, चाबियां, पेचकस प्रयोग में लिए हैं। बैंक के सीसीटीवी कैमरे बंद होने के कारण फुटेज नहीं मिले। बैंक प्रशासन द्वारा गार्ड भी तैनात नहीं किया हुआ है। बैंक मैनेजर सुरेंद्र कुमार जैन ने बताया कि बैंक बीसी को आस-पास के व्यापारियों ने खिड़की टूटने की जानकारी दी थी। जिस पर बीसी ने फोन पर बैंक में चोरों की सूचना दी। सूचना पर रीजनल ऑफिस और पुलिस को फोन कर घटनाक्रम की जानकारी दी। पुलिस ने बैंक पहुंच कर जांच की है। घटना में स्ट्रॉन्ग रूम, चैक बुक लॉकर, लॉकर रूम की चौखट टूटी व ताले टूटने मिले तथा सामान विखरा हुआ मिला। हालांकि अभी तक नकदी और कीमती सामान ले जाने की जानकारी सामने नहीं आई है।

## राज्यमंत्री डॉ. सुभाष गर्ग ने जल भराव क्षेत्रों का दौरा किया

भरतपुर, (निसं)। विधानसभा भरतपुर के विधायक एवं सरकार में राज्यमंत्री डॉ. सुभाष गर्ग आखिरकार तेज बारिश के बाद तीसरे दिन सोमवार को जल भराव क्षेत्रों का दौरा किया। भरतपुर में पिछले तीन दिनों की बारिश ने जनजीवन को बुरी तरह प्रभावित किया। हालात इतनी खराब हैं कि कई इलाके तो अब भी जलमग्न बने हुए हैं। कॉलोनिनों में लोगों के घर तो जलभराव के बीच हैं ही वहीं कई सरकारी कार्यालय, विद्यालय व आवास भी जलभराव की समस्या का सामना कर रहे हैं। लोग प्रशासन की ओर उम्मीद लगाए बैठे हैं कि कैसे भी करके उनकी समस्या का समाधान किया जाए। राज्यमंत्री और भरतपुर के विधायक डॉ. सुभाष गर्ग सोमवार को भरतपुर दौरे पर आए और आते ही सबसे पहले जलभराव की समस्या का सामना कर रहे लोगों के क्षेत्रों का दौरा किया। उन्होंने अधिकारियों को अतिरिक्त पम्प लगा इस समस्या का समाधान करने के उचित दिशा निर्देश दिए। वहीं सफाई व्यवस्था की समस्या को लेकर आयुर्वेद राज्यमंत्री डॉ. सुभाष गर्ग ने कन्नी काटते हुए गैद नगर निगम के पाले में डाल दी। भरतपुर में सफाईकर्मियों के द्वारा कड़ा आंदोलन किया जा रहा है। सफाईकर्मियों जनता आंदोलन के संयोजक एवं आंदोलन का नेतृत्व कर रहे राधेवेंद्र की गिरफ्तारी के लिए आयुर्वेद राज्यमंत्री डॉ. सुभाष गर्ग को जिम्मेदार ठहरा रहे हैं। इस मौके पर जिला कलेक्टर



राज्यमंत्री डॉ. गर्ग ने अपने समर्थकों के साथ वस्तुस्थिति का जायजा लिया।

आलोक रंजन, नगर निगम महापौर अभिजीत कुमार जाटव, नगर सुधार न्यास के सचिव कमलराम मीना, एसडीएम देवेन्द्र परमार सहित नगर निगम के एक्सईएन विनोद चौहान सहित अन्य अधिकारी भी मौजूद रहे। न्यू पुष्पा वाटिका स्थित नेताजी सुभाष चन्द बोस राजकीय उच्च प्राथमिक आवासीय विद्यालय परिसर में भरे वर्षाजल में होकर गुजर कर तकनीकी शिक्षा राज्य मंत्री डॉ. सुभाष गर्ग विद्यालय पहुंचे और वहां रह रहे

विद्यार्थियों से हालचाल जाने तथा नगर निगम के आयुक्त को निर्देश दिये कि पानी निकासी के लिये अतिरिक्त डीजल पम्प लगाये तथा आवागमन के लिये वाहन की व्यवस्था करें। इस दौरान उनके साथ नगर निगम के मेयर अभिजीत कुमार, जिला कलेक्टर आलोक रंजन, नगर निगम आयुक्त कमलराम मीना, नगर निगम के अधिशाषी अभियंता विनोद चौहान, नगर विकास न्यास के अधिशाषी अभियंता दुर्गा प्रसाद शर्मा थे।

## साइलेंसर चोरी मामले में नर्सिंगकर्मी सहित तीन गिरफ्तार



क्रिश्चियनगंज थाना पुलिस ने आरोपियों को गिरफ्तार किया।

अजमेर, (कास)। मास्ति कार के साइलेंसर के साथ पुलिस ने शाहिन चोर गिरोह के दो लोगों समेत एक नर्सिंगकर्मी को गिरफ्तार करने में क्रिश्चियनगंज थाना पुलिस ने सफलता प्राप्त की। पुलिस को अब तक मिली जानकारी के अनुसार दोनों शाहिन चोर पहले कार का साइलेंसर चोरी करते हैं और उसमें से पदार्थ (मिट्टी) को निकाल कर नर्सिंगकर्मी को बेच देते और नर्सिंगकर्मी उसे री-सायकल कर दुगने दामों में आगे बेचता था। पुलिस ने आरोपियों से दो मास्ति इको कार के 1 लाख 20 हजार लागत के साइलेंसर और करीब 15 किलो पदार्थ (मिट्टी) बरामद की है। क्रिश्चियन गंज थाना पुलिस तीनों आरोपियों से पूछताछ कर रही है। क्रिश्चियन गंज थाना प्रभारी

■ पुलिस ने मास्ति इको कार के एक लाख 20 हजार रुपये के साइलेंसर बरामद किये

अरविंद चारण ने बताया कि थाना इलाके से कार के साइलेंसर चोरी हो रहे थे। जिला पुलिस अधीक्षक चूनाराम जाट के निर्देश पर टीम का गठन कर कार्रवाई के निर्देश दिए गए। टीम ने कार्रवाई करते हुए जटिया हिल्स दाता नगर अजमेर निवासी, मानसिंह अल्लाफ को गिरफ्तार किया, जहां पूछताछ के बाद तीसरे आरोपी नर्सिंगकर्मी यादराम को गिरफ्तार कर पूछताछ की तो कई वारदातें करना स्वीकार किया।

## 20 लाख की शराब जब्त, दो गिरफ्तार

डुंगरपुर, (निसं)। अवैध शराब के खिलाफ बिछीवाड़ा थाना की रतनपुर पुलिस चौकी को लगातार दूसरे दिन भी बड़ी सफलता मिली। थाना अधिकारी ने बताया की रतनपुर बॉर्डर पुलिस चौकी के सामने सुबह चैकिंग के दौरान मुखबिर सूचना बिछीवाड़ा से तरफ से गुजरात तरफ जाते हुए एक बंद बाँड़ी कंटेनर रुकवाकर तलाशी लेने पर चालक के पीछे केबिन की छत की पट्टियां खोलकर देखा, तो अंदर से खोखला हो, केबिन के पीछे लोहे के चदर वेल्ड कर बॉक्स बना हुआ होकर विभिन्न वैरायटी के अवैध हरियाणा निर्मित शराब अंग्रेजी शराब कार्टून नजर आए। जिसे नीचे उतारा कर गिनती करने पर हरियाणा निर्मित शराब के 217 कार्टून जब्त किया गया। जिसकी जल शुदा अवैध शराब की कीमत 20 लाख रुपए आंकी गई। पुलिस ने वाहन चालक अरसद खान पुत्र रसीद खान निवासी बाई का एंडा थाना रोजका जिला मेवात हरियाणा तथा खलासी अशरुद्दीन पुत्र अयुब खान निवासी सारकला तहसील रिजारा थाना चौपान की जिला पिवाडी राजस्थान के खिलाफ प्रकरण दर्ज किया गया। कार्रवाई के दौरान पुलिस टीम में प्रभुलाल थाना इंचार्ज बिछीवाड़ा, रतनपुर हेड कॉन्स्टेबल गजराज, लोकेस्टेबल प्रदीप, कॉन्स्टेबल होकेड, रतनपुर चौकी कॉन्स्टेबल रिपुदमन, दीपक, श्यामलाल बिछीवाड़ा थाना चालक विनोद मौजूद थे।

## तुलसीराम भील हत्याकाण्ड का खुलासा, हत्या का एक और आरोपी गिरफ्तार

पुलिस ने दो विशेष टीमों गठित कर दिया कार्रवाई को अंजाम



राजसमंद में तुलसीराम की हत्या के आरोप में केलवाड़ा पुलिस द्वारा गिरफ्तार किया गया आरोपी।

थानाधिकारी ने बताया कि 6 अक्टूबर को प्रार्थी चेताराम पुत्र देवाराम भील निवासी दुदालिया ने थाने में अपने पुत्र तुलसीराम के चार अक्टूबर से गुमशुदा होने की रिपोर्ट दर्ज करवाई। पुलिस ने गुमशुदगी का मामला दर्ज

कर छानबीन प्रारंभ की। छानबीन के दौरान ही रेबारियों की घाटी उठडों की भागल कडिया के एकांत जंगल में तुलसीराम का शव बरामद किया। जिसकी किसी धारदार हथियार से हत्या कर शव को जंगल में फेंक दिया

गया था। इस हत्याकाण्ड के बाद भील समाज के लोग आक्रोशित हो गए और हत्या के आरोपी की गिरफ्तारी की मांग की। मामले की गंभीरता को देखते हुए एसपी सुधीर चौधरी, एसपी शिवलाल बैरवा के निर्देशन एवं

कुंभलगढ़ डीएसपी नरेश कुमार शर्मा के सुपरवीजन में थानाधिकारी के नेतृत्व में दो विशेष टीमों का गठन कर प्रथम टीम में केलवाड़ा थानाधिकारी श्यामराजसिंह, हेडकॉन्स्टेबल इन्द्रसिंह, राकेशसिंह, चालक हेडकॉन्स्टेबल दिलीपसिंह, कॉन्स्टेबल दीपकसिंह, हरलाल, नरेन्द्र, राजेश एवं द्वितीय टीम में डी.अर्जुनलाल, उर्सनि कालूराम, हेडकॉन्स्टेबल आनंदसिंह, कॉन्स्टेबल भरत कुमार, सुरेंद्रसिंह, रिशेन कुमार, पीराराम, हेतराम को शामिल किया गया।

पुलिस ने छानबीन करते हुए सम्पतलाल पुत्र परथाराम भील को डिटोन कर पूछताछ की गई। जिसमें आरोपी ने अपने साथी पन्नाराम पुत्र जीवाराम भील के साथ मिलकर तुलसीराम पुत्र चेताराम भील की रेबारियों की घाटी उठडों की भागल कडिया के एकांत जंगल में धारदार हथियार छुड़ से गला रेतकर स्वीकार किया। पुलिस द्वारा आरोपी को गिरफ्तार किया गया। पुलिस द्वारा मामले की छानबीन के साथ ही आरोपी पन्नालाल की तलाश जारी है।